



# International Journal of **Kannada** Research

www.kannadajournal.com

ISSN: 2454-5813

IJKR 2020; 6(1): 166-168

© 2020 IJKR

[www.kannadajournal.com](http://www.kannadajournal.com)

Received: 25-11-2019

Accepted: 27-12-2019

**Dr. N Janardhana**

Additional Professor,  
Department of Psychiatric Social  
Work, NIMHANS, Bangalore,  
Karnataka, India

**Lokesh**

Department of Psychiatric Social  
Work, NIMHANS, Bangalore,  
Karnataka, India

**Hemavathi**

Department of Psychiatric Social  
Work, NIMHANS, Bangalore,  
Karnataka, India

**Usha Kiran KT**

Department of Psychiatric Social  
Work, NIMHANS, Bangalore,  
Karnataka, India

## ಮಕ್ಕಳ ಮೇಲಾಗುವ ಲೈಂಗಿಕ ದೌರ್ಜನ್ಯಗಳು

**N Janardhana, Lokesh, Hemavathi, Usha Kiran KT**

**ಪೀಠಿಕೆ:**

ಭಾರತವು ಜ್ಯಾತ್ಯಾತೀತರಾಷ್ಟ್ರವಾಗಿದ್ದು, ಇಡೀ ಏಷ್ಯಾ ಖಂಡದಲ್ಲಿಯೇ ಅತಿ ಹೆಚ್ಚು ಜನಸಂಖ್ಯೆಯನ್ನು ಹೊಂದಿರುವ ಎರಡನೇ ರಾಷ್ಟ್ರವಾಗಿದೆ. ಶೇಕಡಾ 19ರಷ್ಟು ಮಕ್ಕಳನ್ನು ಹಾಗೂ ಮೂರನೇ ಒಂದು ಭಾಗದಷ್ಟು ಅಂದರೆ ಸುಮಾರು 40 ಕೋಟಿಯಷ್ಟು 18 ವರ್ಷದೊಳಗಿನವರನ್ನು ಹೊಂದಿದೆ. ಭಾರತವು ಇಡೀ ವಿಶ್ವದಲ್ಲಿಯೇ ಅತಿ ಹೆಚ್ಚು ಮಕ್ಕಳನ್ನು ಹೊಂದಿರುವ ರಾಷ್ಟ್ರವಾಗಿರುವುದರಿಂದ ಮಕ್ಕಳ ರಕ್ಷಣೆ, ಪಾಲನೆ-ಪೋಷಣೆ, ಆರೋಗ್ಯ, ಅಭಿವೃದ್ಧಿ, ಶಿಕ್ಷಣ ನೀಡುವುದು ನಮ್ಮೆಲ್ಲರ ಆದ್ಯಕರ್ತವ್ಯವಾಗಿದೆ.

ನಮ್ಮ ಸಂವಿಧಾನದಲ್ಲಿ "ಮಕ್ಕಳು ಮತ್ತು ಯುವಕರನ್ನು ಶೋಷಣೆಯಿಂದ, ನೈತಿಕ ಮತ್ತು ಭೌತಿಕವಾಗಿ ವಂಚಿತರಾಗದಂತೆ ರಕ್ಷಿಸಬೇಕು" ಎಂದು ಉಲ್ಲೇಖಿಸಲಾಗಿದೆ. "ಇಂದಿನ ಮಕ್ಕಳೇ ಮುಂದಿನ ಪ್ರಜೆಗಳು" ಎಂಬ ನಾಣ್ಯದಿಯಂತೆ ಅವರನ್ನು ದೈಹಿಕ, ಮಾನಸಿಕ, ನೈತಿಕ, ಸಾಮಾಜಿಕ ಮತ್ತು ಆಧ್ಯಾತ್ಮಿಕ ದೃಷ್ಟಿಯಿಂದ ಪೋಷಿಸುವುದು ಮತ್ತು ರಕ್ಷಿಸುವುದು ತುಂಬಾ ಅವಶ್ಯಕವಾಗಿದೆ. ಆದರೆ ಇತ್ತೀಚಿನ ಆಧುನಿಕ ಸಮಾಜದಲ್ಲಿ ಮಕ್ಕಳ ಮೇಲಿನ ದೌರ್ಜನ್ಯ ಹೆಚ್ಚಾಗುತ್ತಿದ್ದು ಎಲ್ಲಾ ವರ್ಗದ ಜನರಲ್ಲೂ ಆತಂಕವನ್ನು ಸೃಷ್ಟಿ ಮಾಡುತ್ತಿದೆ. ಈ ದೌರ್ಜನ್ಯದಿಂದ ಮಕ್ಕಳು ದೈಹಿಕ, ಮಾನಸಿಕ, ನೈತಿಕ, ಸಾಮಾಜಿಕ ಮತ್ತು ಆಧ್ಯಾತ್ಮಿಕವಾಗಿ ಅನೇಕ ಸಮಸ್ಯೆಗಳನ್ನು ಎದುರಿಸುತ್ತಿದ್ದು ಅನೇಕ ಖಾಯಿಲೆಗಳಿಗೆ ಒಳಗಾಗುತ್ತಿದ್ದಾರೆ.

ದೌರ್ಜನ್ಯಗಳು ಇತಿಹಾಸ ಪೂರ್ವಕಾಲದಿಂದಲೂ ಮಕ್ಕಳ ಮೇಲೆ ನಡೆಯುತ್ತಿದ್ದು ಇತ್ತೀಚಿನ ದಿನಗಳಲ್ಲಿ ಇದರ ಪ್ರಮಾಣ ಅಧಿಕವಾಗುತ್ತಿದೆ. ಇವು ಮುಗ್ಧ ಮನಸ್ಸಿನ ಮಕ್ಕಳ ದೈಹಿಕ, ಮಾನಸಿಕ, ನೈತಿಕ, ಸಾಮಾಜಿಕ ಮತ್ತು ಆಧ್ಯಾತ್ಮಿಕ ಬೆಳವಣಿಗೆಯ ಮೇಲೆ ತೀವ್ರತರವಾದ ಹಾನಿಯನ್ನುಂಟು ಮಾಡುವುದರ ಜೊತೆಗೆ ಮಕ್ಕಳ ಸರ್ವತೋಮುಖ ಅಭಿವೃದ್ಧಿಗೆ ಮಾರಕವಾಗಿವೆ. ಅಲ್ಲದೆ ಅಲ್ಪಕಾಲಿಕ ಮತ್ತು ದೀರ್ಘಕಾಲಿಕ ಸಮಸ್ಯೆಗಳನ್ನು ಹಾಗೂ ಖಾಯಿಲೆಗಳನ್ನು ಸೃಷ್ಟಿ ಮಾಡುತ್ತಿವೆ. ದೌರ್ಜನ್ಯಗಳು ಎಲ್ಲಿ ಬೇಕಾದರೂ, ಹೇಗೆ ಬೇಕಾದರೂ ಮಕ್ಕಳ ಮೇಲೆ ಸಂಭವಿಸಬಹುದು.

ಉದಾ: ಮನೆಯ ಒಳಗೆ ಮತ್ತು ಹೊರಗೆ, ಕುಟುಂಬದಲ್ಲಿ, ಶಾಲಾ-ಕಾಲೇಜುಗಳಲ್ಲಿ, ಸಮಾಜದಲ್ಲಿ....

### 1) ದೈಹಿಕ ದೌರ್ಜನ್ಯ

ದೈಹಿಕ ದೌರ್ಜನ್ಯವೆಂದರೆ ಮಕ್ಕಳಿಗೆ ದೈಹಿಕವಾಗಿ ಹಿಂಸೆ, ಶಿಕ್ಷೆ, ನೋವುಂಟು ಮಾಡುವುದು.

ಉದಾ: ಹೊಡೆಯುವುದು, ಬರೆಹಾಕುವುದು, ಗುದ್ದುವುದು... ಇತ್ಯಾದಿ.

ಇಂತಹ ದೈಹಿಕ ದೌರ್ಜನ್ಯವು ಎಲ್ಲಾ ವರ್ಗದ ಕುಟುಂಬಗಳಲ್ಲಿ ಕಂಡು ಬಂದರೂ ಬಡ ಕುಟುಂಬಗಳಲ್ಲಿ ಇದರ ಪ್ರಮಾಣ ಅಧಿಕವಾಗಿರುವುದನ್ನು ನಾವು ಕಾಣಬಹುದಾಗಿದೆ.

### 2) ಭಾವನಾತ್ಮಕ ದೌರ್ಜನ್ಯ

ಭಾವನಾತ್ಮಕ ದೌರ್ಜನ್ಯವೆಂದರೆ ಮಕ್ಕಳ ಭಾವನೆಗಳ ಮೇಲೆ ದೌರ್ಜನ್ಯವನ್ನೆಸಗುವುದು ಎಂದರ್ಥ. ಅಂದರೆ ಮಕ್ಕಳಿಗೆ ಯಾವುದೇ ರೀತಿಯ ಬೆಂಬಲವಿಲ್ಲದಂತಹ ಪರಿಸ್ಥಿತಿಯನ್ನು ಸೃಷ್ಟಿ ಮಾಡುವುದು.

ಉದಾ: ಹೀಯಾಳಿಸುವುದು, ಬೈಯುವುದು, ಪ್ರೀತಿಯಿಂದ ವಂಚಿಸಿ ದೂರವಿಡುವುದು, ಹೆದರಿಸುವುದು, ಬಲಿಪಶುಗಳನ್ನಾಗಿ ಮಾಡುವುದು, ಅಸಹಾಯಕರನ್ನಾಗಿ ಮಾಡುವುದು, ನಿಷ್ಪಯೋಜಕರನ್ನಾಗಿ ಮಾಡುವುದರೊಂದಿಗೆ ಭಾವನಾತ್ಮಕ ಮತ್ತು ಮಾನಸಿಕವಾಗಿ ಮಕ್ಕಳ ಮನಸ್ಸಿಗೆ ನೋವುಂಟು ಮಾಡುವುದು.

**Corresponding Author:**

**Dr. N Janardhana**

Additional Professor,  
Department of Psychiatric Social  
Work, NIMHANS, Bangalore,  
Karnataka, India

### 3) ಶೋಷಣೆ ಮತ್ತು ತಿರಸ್ಕಾರ

ಶೋಷಣೆ ಮತ್ತು ತಿರಸ್ಕಾರವೆಂದರೆ ಮಕ್ಕಳಿಗೆ ದೈಹಿಕ, ಮಾನಸಿಕ, ಸಾಮಾಜಿಕ ಮತ್ತು ಆಧ್ಯಾತ್ಮಿಕವಾಗಿ ಶೋಷಣೆ ಮಾಡುವುದು ಹಾಗೂ ತಿರಸ್ಕಾರ ಮಾಡಿ ಬಿಟ್ಟುಬಿಡುವುದು ಉದಾ: ಕಾನೂನು ಬಾಹಿರ ಕೃತ್ಯಗಳಲ್ಲಿ ತೊಡಗಿಕೊಳ್ಳುವುದು, ಅವರ ಬೇಕು-ಬೇಡಗಳಿಗೆ ಸ್ಪಂದಿಸದೇ ಇರುವುದು ಇತ್ಯಾದಿ.

### 4) ಲೈಂಗಿಕ ದೌರ್ಜನ್ಯ

ಮಕ್ಕಳ ಇಚ್ಛೆಗೆ ವಿರುದ್ಧವಾಗಿ ಅಥವಾ ಅವರಿಗೆ ಅರ್ಥವಾಗದ ರೀತಿಯಲ್ಲಿ ವಿವಿಧ ರೀತಿಯ ಲೈಂಗಿಕ ಕ್ರಿಯೆ/ಚಟುವಟಿಕೆಗಳಲ್ಲಿ ತೊಡಗಿಸಿಕೊಳ್ಳುವುದು ಮತ್ತು ಅಥವಾ ಲೈಂಗಿಕ ಕ್ರಿಯೆಗೆ ಅವರಿಗಿಂತ ಹಿರಿಯ-ಕಿರಿಯ ಅಥವಾ ಸಮವಯಸ್ಕ ವ್ಯಕ್ತಿ ಅಥವಾ ವ್ಯಕ್ತಿಗಳು ಪ್ರಚೋದಿಸುವುದನ್ನು ಲೈಂಗಿಕ ದೌರ್ಜನ್ಯವೆಂದು ಪರಿಗಣಿಸಬಹುದು. ಲೈಂಗಿಕ ದೌರ್ಜನ್ಯವು ತಂದೆ-ತಾಯಿ/ಪೋಷಕರಲ್ಲಿ, ಕುಟುಂಬದಲ್ಲಿ, ಶಾಲಾ-ಕಾಲೇಜುಗಳಲ್ಲಿ ಹಾಗೂ ಸಮಾಜದಲ್ಲಿ ಭಯಹುಟ್ಟಿಸುತ್ತಿರುವ ಮತ್ತು ಆತಂಕವನ್ನು ಸೃಷ್ಟಿಸುತ್ತಿರುವ ಘಟನೆಯಾಗಿದೆ.

ನಾವು ಪ್ರತಿನಿತ್ಯ ಮಾಧ್ಯಮಗಳಲ್ಲಿ (ದಿನ ಪತ್ರಿಕೆಗಳು, ನಿಯತಕಾಲಿಕೆಗಳು, ದೂರದರ್ಶನ, ಅಂತರ್ಜಾಲಗಳಲ್ಲಿ) ಚಿಕ್ಕ-ಚಿಕ್ಕ ಮಕ್ಕಳಿಂದ ಹಿಡಿದು ಹದಿಹರೆಯದವರನ್ನು ಒಳಗೊಂಡಂತೆ ಹಿರಿಯರ ಮೇಲೂ ಅವ್ಯಾಹತವಾಗಿ ಲೈಂಗಿಕ ದೌರ್ಜನ್ಯವನ್ನು ನಡೆಸುತ್ತಿರುವುದನ್ನು ಕಾಣಬಹುದಾಗಿದೆ. ಅದರಲ್ಲೂ ಇತ್ತೀಚಿನ ದಿನಗಳಲ್ಲಿ ಪ್ರೀತಿ-ಪ್ರೇಮ, ಮಧುವೆ ಎಂಬ ಹೆಸರಿನಲ್ಲಿ ಇದು ಮೀತಿಮೀರಿ ಬೆಳೆಯುತ್ತಿದೆ. ಭಾರತಕ್ಕೆ ಸ್ವಾತಂತ್ರ್ಯ ಬಂದು 7 ದಶಕಗಳು ಕಳೆದರೂ ನಮ್ಮ ಮಕ್ಕಳಿಗೆ ರಕ್ಷಣೆಯೇ ಇಲ್ಲದಂತಾಗಿದೆ. ಈ ಲೈಂಗಿಕ ದೌರ್ಜನ್ಯದ ಭೀತಿಯಿಂದ ನಾವು ನಮ್ಮ ಮಕ್ಕಳನ್ನು ಎಲ್ಲಿ ಬಿಡುವುದು? ಎಲ್ಲಿ ಕಳುಹಿಸುವುದು? ಯಾರನ್ನು ನಂಬುವುದು? ಎಂಬಿತ್ಯಾದಿ ಪ್ರಶ್ನೆಗಳು ಪ್ರತಿನಿತ್ಯ ನಮ್ಮ ಮನಸ್ಸಿನಲ್ಲಿ ಹುಟ್ಟಿಕೊಳ್ಳುತ್ತವೆ.

ಸಾಮಾನ್ಯವಾಗಿ ಜನರಲ್ಲಿ ಲೈಂಗಿಕ ದೌರ್ಜನ್ಯದ ಬಗ್ಗೆ ಹಲವಾರು ರೀತಿಯ ತಪ್ಪು ಕಲ್ಪನೆಗಳಿವೆ.

- ಹೆಣ್ಣು ಮಕ್ಕಳು ಮಾತ್ರ ಇಂತಹ ದೌರ್ಜನ್ಯಕ್ಕೆ ಹೆಚ್ಚು ಒಳಗಾಗುತ್ತಾರೆ
- ಗಂಡು ಮಕ್ಕಳ ಮೇಲೆ ಲೈಂಗಿಕ ದೌರ್ಜನ್ಯ ನಡೆಯುವುದಿಲ್ಲ
- ಎಳೆಯ ವಯಸ್ಸಿನ ಮಕ್ಕಳ ಮೇಲೆ ದೌರ್ಜನ್ಯ ನಡೆಯುವುದಿಲ್ಲ
- ಕೆಳ ವರ್ಗದ ಬಡ ಕುಟುಂಬಗಳಲ್ಲಿ ಇದು ಸರ್ವೇ ಸಾಮಾನ್ಯ
- ಹದಿಹರೆಯದವರು ಮಾತ್ರ ಇದಕ್ಕೊಳಗಾಗುತ್ತಾರೆ
- ಅಪರಿಚಿತರೇ ದೌರ್ಜನ್ಯವನ್ನೆಸಗುತ್ತಾರೆ

ಆದರೆ ನಮ್ಮೆಲ್ಲರ ಕಲ್ಪನೆಗೂ ಮೀರಿ ಲೈಂಗಿಕ ದೌರ್ಜನ್ಯವು ಗಂಡು-ಹೆಣ್ಣು, ಹಿರಿಯರು-ಕಿರಿಯರು, ಮನೆಯ ಒಳಗೆ-ಹೊರಗೆ, ಪರಿಚಿತ-ಅಪರಿಚಿತ, ಶ್ರೀಮಂತ-ಬಡವರೆಂಬ ಭೇದವಿಲ್ಲದೆ ಎಲ್ಲಾ ಕಡೆಯಲ್ಲೂ ಸರ್ವೇ ಸಾಮಾನ್ಯವಾಗಿದೆ. ಮನೆ, ಶಾಲಾ-

ಕಾಲೇಜು, ದೇವಸ್ಥಾನ, ಚಿತ್ರಮಂದಿರ, ವಾಹನಗಳಲ್ಲಿ, ಬಸ್ಸು ನಿಲ್ದಾಣಗಳಲ್ಲಿ ಹೀಗೆ ಎಲ್ಲಾ ಕಡೆಗಳಲ್ಲೂ ಮಕ್ಕಳ ಮೇಲೆ ಲೈಂಗಿಕ ದೌರ್ಜನ್ಯವು

ಹೆಚ್ಚಾಗುತ್ತಿರುವುದರಿಂದ ಎಲ್ಲರೂ ಜಾಗರೂಕತೆಯಿಂದ ಅವರನ್ನು ರಕ್ಷಿಸಿ ಪಾಲನೆ-ಪೋಷಣೆ, ಆರೋಗ್ಯ, ಅಭಿವೃದ್ಧಿ, ಶಿಕ್ಷಣ ನೀಡುವುದು

ನಮ್ಮೆಲ್ಲರ ಆದ್ಯಕರ್ತವ್ಯವಾಗಿದೆ.

ಲೈಂಗಿಕ ದೌರ್ಜನ್ಯದಿಂದಾಗಿ ಮಕ್ಕಳ ಮೇಲಾಗುವ ಪರಿಣಾಮಗಳು

#### ➤ ದೈಹಿಕ ಪರಿಣಾಮಗಳು

- ಜನನಾಂಗಗಳ ಮೇಲೆ ಗಾಯ ಮತ್ತು ತುರಿಕೆ
- ಗುದದ ಮೇಲೆ ಗಾಯ
- ದೈಹಿಕ ಗಾಯಗಳು/ಮುರಿತಗಳು/ಮೂಗೇಟುಗಳು/ಗೀರುಗಳು ಇತ್ಯಾದಿ
- ಕಚ್ಚಿದ ಗುರುತುಗಳು
- ಜನನಾಂಗಗಳಲ್ಲಿ ಡಿಸ್ಟಾರ್ಟ್ (ಬಿಳಿ ಅಥವಾ ರಕ್ತ)
- ಆಗಿಂದಾಗ್ಗೆ ಮೂತ್ರ ವಿಸರ್ಜನೆ
- ಜ್ವರ
- ಮೂತ್ರ ನಾಳದ ಸೋಂಕು
- ದೇಹದಲ್ಲಿ ನೋವು
- ಲೈಂಗಿಕ ಖಾಯಿಲೆಗೆ/ಕ್ಷಯ/ಹೆಚ್.ಐ.ವಿ ಖಾಯಿಲೆಗಳಿಗೆ ತುತ್ತಾಗುವುದು
- ಗರ್ಭಚೀಲಕ್ಕೆ ಪೆಟ್ಟು ಬೀಳುವುದು
- ಅಪ್ರಾಪ್ತ ವಯಸ್ಸಿನಲ್ಲಿ ಗರ್ಭಧಾರಣೆಯಾಗುವುದು ಹಾಗೂ ಗರ್ಭಪಾತವಾಗುವುದು
- ಶ್ವಾಸಕೋಶದ ಸಮಸ್ಯೆ
- ಮುಟ್ಟಿಗೆ ಸಂಬಂಧಿಸಿದ ಸಮಸ್ಯೆಗಳನ್ನು ಅನುಭವಿಸುವುದು

#### ➤ ಮಾನಸಿಕ ಪರಿಣಾಮಗಳು.

- ಭಯ ಪಡುವುದು
- ದುಃಖದ ಭಾವನೆ ಹೊಂದಿರುವುದು
- ನಿರಂತರವಾಗಿ ಅಳುವುದು
- ನಿದ್ರಾ ಭಂಗವಾಗುವುದು/ತೊಂದರೆಯನ್ನು ಅನುಭವಿಸುವುದು
- ಹಸಿವಿಲ್ಲದಿರುವುದು
- ಆಟ-ಪಾಠಗಳಲ್ಲಿ ಆಸಕ್ತಿಯನ್ನು ಕಳೆದುಕೊಳ್ಳುವುದು
- ಕೆಟ್ಟ ಕನಸುಗಳು ಬೀಳುವುದು
- ಮೀತಿ ಮೀರಿ ಕೋಪಗೊಳ್ಳುವುದು
- ಕ್ಷುಲ್ಲಕ ಕಾರಣಕ್ಕೂ ಸಿಡಿಮಿಡಿಗೊಳ್ಳುವುದು
- ತಂದೆ-ತಾಯಿ/ಪೋಷಕರಿಗೆ ಅಂಟಿಕೊಳ್ಳುವುದು
- ರಂಪ/ಹಠ ಮಾಡುವುದು
- ಕುಂದಿದ ಏಕಾಗ್ರತೆ/ಚಟುವಟಿಕೆಗಳು
- ಹಾಸಿಗೆಯಲ್ಲಿ ಒದ್ದೆ ಮಾಡಿಕೊಳ್ಳುವುದು
- ಕುಂದಿದ ಸ್ವಾಭಿಮಾನ/ಆತ್ಮ ವಿಶ್ವಾಸ

#### ➤ ದೀರ್ಘಕಾಲದ ಪರಿಣಾಮಗಳು

- ತಪ್ಪಿತಸ್ಥ ಭಾವನೆಗಳು
- ಮನೆ ಬಿಟ್ಟು ಹೋಗಲು ಪ್ರಯತ್ನಿಸುವುದು
- ಮಾದಕ ವಸ್ತುಗಳ ಬಳಕೆ ಮಾಡುವುದು
- ಆತ್ಮಹತ್ಯಾ ಪ್ರಯತ್ನಗಳು/ಸ್ವ-ಹಾನಿಕಾರಕ ನಡವಳಿಕೆಗಳು
- ಮಾನಸಿಕ ಆರೋಗ್ಯಕ್ಕೆ ಸಂಬಂಧಿಸಿದ ಸಮಸ್ಯೆಗಳು (ಖಿನ್ನತೆ/ಆತಂಕ/ವರ್ತನೆಗೆ ಸಂಬಂಧಿಸಿದ)

ಸಮಸ್ಯೆಗಳು,ಕೆ.ಬಿ.ಐ.ಆ-ಆಫಾತಕಾರಘಟನೆಯ ನಂತರಒತ್ತಡಕ್ಕೆ ಸಂಬಂಧಿಸಿದ ಸಮಸ್ಯೆಗಳು,ವಿಘಟನೆಗೆ ಸಂಬಂಧಿಸಿದ ಮಾನಸಿಕ ಅಸ್ವಸ್ಥತೆಅರಿವಿನ ವಿರೂಪಗಳುಇತ್ಯಾದಿ)

- ಕಡಿಮೆ ಕೆಲಸ-ಕಾರ್ಯಗಳನ್ನು ಮಾಡುವುದು/ಕೆಲವೊಮ್ಮೆ ಮಾಡದೇಇರುವುದು/ಒಂದೇ ಕೆಲಸದಲ್ಲಿತೊಡಗುವುದು
- ಆಹಾರ ಸೇವನೆ ಮತ್ತು ನಿದ್ರೆಗೆ ಸಂಬಂಧಿಸಿದ ಸಮಸ್ಯೆಗಳು ಹಾಗೂ ಖಾಯಿಲೆಗಳು

#### ➤ ಸಾಮಾಜಿಕಪರಿಣಾಮಗಳು

- ವ್ಯಕ್ತಿಗಳ ಸಂಪರ್ಕವನ್ನುಕಡಿಮೆ ಮಾಡಿಕೊಳ್ಳುವುದು
- ಇತರರ ಮೇಲೆ ವಿಶ್ವಾಸವನ್ನು ಕಳೆದು ಕೊಳ್ಳುವುದು
- ಕೌಟುಂಬಿಕ ಕಲಹಮತ್ತುಮುಂಚಿನ ಹಾಗೆ ಕುಟುಂಬ ಸರಿಯಾಗಿತನ್ನಕಾರ್ಯನಿರ್ವಹಿಸದೇಇರುವುದು
- ಮುಂಚಿನ ಹಾಗೆ ಹಬ್ಬ-ಹರಿದಿನಗಳನ್ನು ಆಚರಿಸದೇಇರುವುದು,ಸಭೆ-ಸಮಾರಂಭಗಳಿಗೆ ಗೈರುಹಾಜರಾಗುವುದು.
- ಬಾಂಧ್ಯವಗಳಿಲ್ಲದ ಸಂಬಂಧಗಳು
- ವೈವಾಹಿಕ ಸಮಸ್ಯೆಗಳು
- ಇತರರಿಗೆ ಹಿಂಸೆ ನೀಡುವುದು
- ಹದಿಹರೆಯದಗರ್ಭಧಾರಣೆ
- ಸಾಮಾಜದಿಂದದೂರ ಉಳಿಯುವುದು

#### ➤ ಲೈಂಗಿಕ ಪರಿಣಾಮಗಳು

- ಲೈಂಗಿಕತೆಯಿಂದದೂರ ಉಳಿಯುವುದು/ಆಸಕ್ತಿ ಕಳೆದುಕೊಳ್ಳುವುದು
- ಲೈಂಗಿಕ ಕ್ರಿಯೆಯಲ್ಲಿಹೆಚ್ಚಾಗಿತೊಡಗಿಸಿಕೊಳ್ಳುವುದು
- ಸಲಿಂಗಕಾಮ
- ಕಾನೂನು ಬಾಹಿರಸಂಬಂಧಗನ್ನುಹೊಂದುವುದು
- ನಿಕಟತೆಯವರನ್ನುದ್ವೇಷಮಾಡುವುದು

#### ➤ ತಂದೆ-ತಾಯಿ/ಪೊಷಕರು ಗಮನಿಸಬೇಕಾದ ಪ್ರಮುಖ ಅಂಶಗಳು

- ಮಕ್ಕಳನ್ನು ಎಲ್ಲಿಯಾದರೂ ಬಿಡುವ ಮುನ್ನ ಆ ಸ್ಥಳವು ಸುರಕ್ಷಿತವಾಗಿರುವುದೇಎಂಬುವುದನ್ನು ತಿಳಿಯುವುದು
- ಶಾಲಾ-ಕಾಲೇಜಿನ ಬಗ್ಗೆ ಪೂರ್ಣಪ್ರಮಾಣದ ಮಾಹಿತಿಯನ್ನು ಪಡೆಯುವುದು ಹಾಗೂ ಪೊಷಕರ ಸಭೆಗಳಿಗೆ ಹಾಜರಾಗುವುದು.
- ಮಗುವಿನ ನಡವಳಿಕೆ,ಚಲನ-ವಲನ,ಆವ-ಭಾವ,ಆಟ-ಪಾಠದ ಬಗ್ಗೆ ಸೂಕ್ಷ್ಮವಾಗಿ ಗಮನಿಸುವುದು
- ಮಾಧ್ಯಮಗಳು ಮಕ್ಕಳ ಮೇಲೆ ಯಾವರೀತಿಯ ಪರಿಣಾಮ ಬೀರುತ್ತಿವೆಎಂಬುದನ್ನು ಗಮನಿಸುವುದು
- ಮಕ್ಕಳೊಂದಿಗೆ ಪ್ರತಿನಿತ್ಯ ಆ ದಿನದ ಹಾಗೂ-ಹೋಗುಗಳ ಬಗ್ಗೆ ಮುಕ್ತವಾಗಿ ಮಾತನಾಡುವುದು
- ಮಕ್ಕಳಿಗೆ ಸಂಬಂಧಿಸಿದ ಕಾನೂನುಗಳ ಬಗ್ಗೆ ಅರಿಯುವುದು
- ಮಕ್ಕಳಿಗೆ ಒಳ್ಳೆಯ ಸ್ಪರ್ಶ ಮತ್ತುಕೆಟ್ಟ ಸ್ಪರ್ಶದ ಬಗ್ಗೆ ತಿಳುವಳಿಕೆ

ನೀಡುವುದು

- ಕಷ್ಟಕರ ಸನ್ನಿವೇಶಗಳಲ್ಲಿ ಮಕ್ಕಳಿಗೆ ತಮ್ಮನ್ನುತಾವು ಹೇಗೆ ರಕ್ಷಿಸಿಕೊಳ್ಳಬೇಕು ಎಂಬುದರ ಬಗ್ಗೆ ಮಾಹಿತಿ ನೀಡುವುದರೊಂದಿಗೆ ತಿಳುವಳಿಕೆ ನೀಡುವುದು.

#### ಲೈಂಗಿಕ ಅಪರಾಧಗಳಿಂದಮಕ್ಕಳ ರಕ್ಷಣೆಯಕಾಯ್ದೆ 2012 (ಕಡಿರಣಜಘಿಣುರಟಿ ರಜಿ ಅಘಟಜಡಿಜಟಿ ಜಿಡಿರಟಿ ಖಜಿಠಣಜಿಟಿ ರಜಿಜಿಟಿಘಿಠಿ (ಕಡಿಅಖಿ) ಂಘಿಣ

ಇದೊಂದು ಮಕ್ಕಳ ಸ್ನೇಹ ಪರ ಕಾಯ್ದೆಯಾಗಿದ್ದು,ಮಕ್ಕಳ ಮೇಲಿನ ಲೈಂಗಿಕ ಆಕ್ರಮಣ,ಕಿರುಕುಳ,ಅಶ್ಲೀಲ ಪ್ರಕರಣದ ವಿರುದ್ಧಅವರನ್ನುರಕ್ಷಿಸುವುದೇಶವನ್ನು ಹೊಂದಿದೆ.ಭಾರತ ಸರ್ಕಾರ 2012 ರಲ್ಲಿಈ ಕಾಯ್ದೆ ಮತ್ತುಸಂಬಂಧಿಸಿದ ನಿಯಮಗಳನ್ನು ಜಮ್ಮು ಮತ್ತು ಕಾಶ್ಮೀರವನ್ನು ಹೊರತುಪಡಿಸಿ ದೇಶಾದ್ಯಂತಜಾರಿಗೊಳಿಸಿದೆ.

- ಈ ಕಾಯ್ದೆಯಲ್ಲಿ18 ವರ್ಷಕ್ಕಿಂತಲೂಕಡಿಮೆಯಸ್ಥಿನವರನ್ನು ಮಕ್ಕಳೆಂದು ಪರಿಗಣಿಸಲಾಗಿದೆ ಹಾಗೂ ಮಕ್ಕಳ ಮೇಲಿನ ಲೈಂಗಿಕ ದೌರ್ಜನ್ಯದ ಪ್ರಕರಣಗಳನ್ನು ದಾಖಲು ಮಾಡ ಬಹುದಾಗಿದೆ.
- ಮಕ್ಕಳ ಮೇಲೆ ನಡೆಯುವ ಲೈಂಗಿಕ ಅಪರಾಧದ ಸಮಗ್ರ ವ್ಯಾಖ್ಯಾನ ಮತ್ತುಗುರುತಿಸುವಿಕೆಯನ್ನು ಒದಗಿಸಿ ಮಕ್ಕಳ ವಿರುದ್ಧ ನಡೆಯುವಎಲ್ಲಾರೀತಿಯ ಲೈಂಗಿಕ ಅಪರಾಧಗಳನ್ನು ಪರಿಶೋಧಿಸಿ,ಮಕ್ಕಳ ಸರ್ವತೋಮುಖಅಭಿವೃದ್ಧಿಗೆಕೇಂದ್ರೀಕೃತವಾದಕಾಯ್ದೆಇದಾಗಿದೆ.
- 12ವರ್ಷದೊಳಗಿನ ಮಕ್ಕಳ ಮೇಲೆ ಲೈಂಗಿಕ ದೌರ್ಜನ್ಯವೆಸಗಿದರೆ ಮರಣದಂಡನೆ ನೀಡಬೇಕು ಎಂಬ ವಿಚಾರ ಪ್ರಸ್ತುತಚರ್ಚಿಸಲಾಗಿತ್ತದೆ.ಈ ವಿಚಾರಕ್ಕೆ ಸಂಬಂಧಿಸಿದಂತೆ ಪರ-ವಿರೋಧ ಚರ್ಚೆಗಳು ಕೇಳಿಬರುತ್ತಿವೆ.

#### ಉಪಸಂಹಾರ:

ನಮ್ಮದೇಶದಲ್ಲಿ ಎಷ್ಟೇ ಕಾನೂನುಗಳು ಜಾರಿಯಲ್ಲಿದ್ದರೂ ಕೆಲವು ಜನರುತಮ್ಮ ಕಾನೂನು ಬಾಹಿರ ಚಟುವಟಿಕೆಗಳಿಗೆ ಮಕ್ಕಳನ್ನು ಬಳಸಿಕೊಳ್ಳುತ್ತಿರುವುದು ದಿನೇ ದಿನೇ ಹೆಚ್ಚಾಗುತ್ತಿದೆ.ಮಕ್ಕಳೇ ನಮ್ಮದೇಶದ ಆಸ್ತಿ ಮತ್ತು ಭವ್ಯವಾಗಿರುವುದರಿಂದಅವರನ್ನು ಮತ್ತುಅವರ ಹಕ್ಕುಗಳನ್ನು ರಕ್ಷಣೆ ಮಾಡುವುದು ನಮ್ಮೆಲ್ಲರಆದ್ಯಕರ್ತವ್ಯವಾಗಿದೆ. ಪ್ರಸ್ತುತ ಲಭ್ಯವಿರುವ ಕಾನೂನುಗಳನ್ನು ಮತ್ತಷ್ಟು ಬಲಿಸ್ವಗೊಳಿಸಿ ಅದರ ಸಂಪೂರ್ಣಉಪಯೋಗವನ್ನು ಫಲಾನುಭವಿಗಳು ಪಡೆದುಕೊಳ್ಳುವಂತೆ ಮಾಡುವುದು ಪ್ರತಿಯೊಬ್ಬರ ಸಾಮಾಜಿಕ ಮತ್ತು ನೈತಿಕಜವಬ್ದಾರಿಯಾಗಿದೆ.